

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീമഹാലക്ഷ്മ്യ നമഃ

ശ്രീമദ്വേങ്കടാധ്യരിവിരചിതേ ശ്രീലക്ഷ്മീസഹസ്രേ

॥ സൗന്ദര്യസ്തോത്രകഃ അഷ്ടമഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീമഹാലക്ഷ്മ്യ നമഃ

## || സൗന്ദര്യസ്തുതകഃ അഷ്ടമഃ ||

വന്ദേ സൗന്ദര്യപർയാപ്തിഭൂമിം കാമപി ദേവതാം |  
അബ്ജം സഹോദരം യസ്യഃ ശംസന്ത്യബ്ജശരം സുതം || 8.1 ||

അദ്വൈതമക്ഷിഭിരിഹ ശ്രവസാം യദി സ്യാത്  
ദ്വൈതം പൃഥഗ്യദി പുനാ രസനാസു ച സ്യാത് |  
ഈശീയ വർണയിതുമർണവരാജകന്ധേ  
തത്താദൃശം കില തവാവയവാദിരൂപ്യം || 8.2 ||

മൗലൗ ത്വയാപി വിധ്യതോ മധുപൗഘ മൈത്രീം  
ചിത്രം കരോതി കമലേ ചികുരപ്രപഞ്ചഃ |  
മാനേ കൃത്യേപി ഭജതേ മലിനൈകസഖ്യം  
പ്രായേണ ദേവി കുടിലപ്രകൃതിഃ സ്വഭാവഃ || 8.3 ||

ന ത്വം ദധാസി നവചമ്പകമാൽയമംബ  
കർതും നിസർഗസുരഭൗ കബരേ സുഗന്ധം |  
കിം തർഹി കുന്തളപരീമളസാരലാഭ -  
ലോഭഭ്രമദ് ഭ്രമരലോകനിവാരണായ || 8.4 ||

രൂചം രചയിതും കചേ രൂചിരപുഷ്പവർഗൈഃ സമം  
സദാ വഹസി ഭൂഷണം സഹ സുധാംശുനാ പുഷണം |  
ഉഭാവഭവതാമതോ ജനനി പുഷ്പവന്താവിമൗ  
തയോർഘടനയോത്തമശ്രീയമുപൈഷി തത്രാർഥികീം || 8.5 ||

സുമനോവരവാസവാസനാ -  
 ധൃഷിതാഃ കൃഷ്ണഘനാപ്ലിശാലിനഃ |  
 വരദേ വിജയന്തി കുന്തളാ  
 ഭവദീയാഃ സകലാപഭൃജുജയാഃ || 8.6 ||

ജലഭൃദ്രുചിഭാജി സിന്ധുകന്ധേ  
 ശിഖിഷു ദേഷമുപേയുഷി പ്രകാമം |  
 തമസാകലിതേ തവോപപന്നഃ  
 കുടിലേ കുന്തളമണ്ഡലേഹിബന്ധഃ || 8.7 ||

അലകാകൃതിരഗ്ര്യപുഷ്ടകാന്താ  
 പ്രബലശ്രീദതയാ തവ പ്രസിദ്ധാ |  
 വരനീലരുചോജ്ജ്വലാ മുരാദരഃ  
 വനിതേ ഭാതി മുകുന്ദലാലിതശ്രീഃ || 8.8 ||

ഭുവനോത്തരസിന്ധുഭൂഷിതോ  
 ഘനശൈവാലകവത് കചോ ധ്രുവം |  
 സുരുചാ മഹിതോ ഹിമാലയോ -  
 ദിതയോദ്ഭാസിതമീനലാഘരനഃ || 8.9 ||

ഹന്ത ലക്ഷ്മീ തവ കുന്തലവ്രജം  
 ചാമരം വദതി പാമരോപി കഃ |  
 പ്രാക്തനസ്തു ഹരിണോപലാലിതഃ  
 പശ്ചിമം യദപുരസ്കൃതം മൃഗൈഃ || 8.10 ||

സിന്ദൂരകാന്താം ജഗദംബ മൽലീ -  
 സരാഭിരാമാം ചികുരാവലിം തേ |  
 മന്യാമഹേ ദേവി കലിന്ദകന്ധാം  
 ഗംഗാസരസ്വത്യുദിതാനുഷംഗാം || 8.11 ||

സുതരാമലകവ്രജഃ പ്രസൂനാ -  
 ന്ധലമല്ലാനിവിശോഭിതാനി ബിഭ്രത് |  
 സുരഭിസ്സുരിതഃ സുപുത്രി ധാത്ര്യാഃ  
 സുമഹാരാമവിഭൂഷിതോ വിഭാതി ||8.12 ||

ആപീഡയന്തി കൂസുമേഷുശരാ നികാമം  
 ആത്മാനമിത്യവിലധാത്രി രുഷേവ ദേവഃ |  
 ആപീഡയത്യനുദിനം തവ കൂന്തലാത്മ -  
 ന്ധസേ തമസ്യഹഹ സൂനകുലം മുകുന്ദഃ ||8.13 ||

ബധ്നാസി ഹന്ത സുരഭൗ സുമനോഭിരംബ  
 സാകം ഹരേരപി മനസ്സവ കേശപാശേ |  
 ആമോദമഗ്ര്യമത ഏവ തദേത്യനന്തം  
 കിം ന ക്ഷമം ഗുണവദാശ്രയണം ഗുണായ ||8.14 ||

ത്രൈലോക്യാതരജ്ജഹത്തരുശാവമേവ  
 ദൃഷ്ടം കുലം സുമനസാം ഫലവദ്ധി ലോകേ |  
 അപ്യാഹൃതം ബഹിരഹോ സഫലം പ്രസൂനം  
 കാൽപദ്രുമം തു ഭവതീകചമണ്ഡനേന ||8.15 ||

സരൈർദിവൈരാമേധിതസഹജസൗരഭ്യസുഭഗം  
 കചം തേ കൽയാണി ഭ്രമതി പരിതോ ഭൃംഗനിചയഃ |  
 ധ്രുവം തത്സാരൂപ്യം സ്വയമഭിലഷൻ ത്യാക്യതിമിഷാത്  
 സ്സുവൻ പ്രാദക്ഷിഞ്യക്രമമവിലമാതഃ കലയതി ||8.16 ||

പ്രഭോർനാഭീപദ്മം ഭ്രമരതതിരുത്സുജ്യ പതതി  
 സ്ഥിരാമോദാലംബേ ചികുരനികുരംബേ ജനനി തേ |  
 മനാഗണ്ഠഃ കന്ധേ മധുരിപുസമീപേ പരിചയോ  
 ന രോചേത പ്രായോ നനു മധുപവർഗസ്യ മനസേ ||8.17 ||

ക്ഷമദിദം കലശോദധികന്യകേ  
 തവ കചസ്ഥിരസൗരഭലോഭതഃ |  
 വികചസുനവിശേഷപരീമളം  
 ജഹദിഹ വ്രജതി ഭ്രമരവ്രജഃ || 8.18 ||

നിഹിതാസ്തവ കുന്തലാസകാരേ  
 നിബിഡേ മാരുജനി സ്ഥിരപ്രകർഷേ |  
 കലയന്തി നവസ്രജോ വിചിത്രം  
 കമലേ കാമപി സൗരഭാനുവൃത്തിം || 8.19 ||

കുന്തളോ നിയമിത്വോപി ഭവത്യാഃ  
 ചഞ്ചലോ ഭവതി താമസരുച്യാ |  
 ന്യകരോതി പരിശോഭിതമാലോ -  
 ത്കർഷമംബ പരിപുഷ്യതി ചൈനം || 8.20 ||

കഞ്ചാലയേ കമപി താവകഫാലഭാഗം  
 സഞ്ചാതശോഭമലകാവലിമേലനേന |  
 ഉത്പ്രേക്ഷതേ ഭൂവി ന കസ്തൂരുണേന്ദുമണ്ഡഃ  
 ഉത്മാനകാലഭവശൈവലഭാരയോഗം || 8.21 ||

ചിരം തേ വക്ത്രേണ ശ്രിതചികുരവർഗേണ കമലേ  
 തുലാം ചേദാരോഽശും തുഹിനകിരണോഽയം സ്സുഹയതേ |  
 തദാ ഗാഽശം സഖ്യം തിമിരനികരൈർവിന്ദതു ജവാത്  
 അവാപ്നോതു പ്രാവൃഡ്ജലമുഗവിനാഭാവമപി വാ || 8.22 ||

പുരുഷനയനയുഥം പുഷ്പവന്താത്മകം തേ  
 സഹ നിവസതി ഹർഷാത് സന്തതം വക്ത്രബിംബേ |  
 തദിഹ ജലധികന്യേ തൻമഹാദർശലീലാം  
 ഭജത ഇതി കവീനാം ഭാരതീ സുന്യതൈവ || 8.23 ||

ആദർശേ പ്രതിബിംബമാത്രകലനാദാരോപ്യ മുഗ്ധാ ജനാഃ  
 മാതസ്ത്വൻമുഖകാന്തി ചൗർയമനഘേ മഥ്നന്തി തം പാണിഭിഃ |  
 ഹാ സക്രാമതി സാധു തൻമലിനിമാ ഹസ്തേഷു തേഷാം സ്വയം  
 ദദ്യാന്നുനമനേനസാം ഹി കലുഷം മിഥ്യാഭിശംസഞ്ജനഃ || 8.24 ||

വികചസ്യ കചോജ്ജലേന പദ്മേ  
 വികലങ്കേന കഥം നു പങ്കഭാജഃ |  
 സരസേനഗതസ്യ നീരസത്ത്വം  
 ജലജാതസ്യ ദവൻമുഖേന സഖ്യം || 8.25 ||

വിജിതേ നനു തേ മുഖേന രാജ -  
 ന്ധപി ദുർഗേശ്വരമൗലിപൂജ്യപാദേ |  
 വനവാസിതയാ തപസ്സ്പൃഹാണാം  
 വിജയേ കോ വിശയഃ കുശേശയാനാം || 8.26 ||

നദവനജമഹോ മഹാതപശ്രീ -  
 കൃതരുചി തേ മുഖജൻമ ലിപ്ലമാനം |  
 അപി യദി തദധഃശീരസ്തപസ്യേത്  
 ജനവദനം കമലേ ദവേത്തമാപി || 8.27 ||

തദബ്ജമബ്ജശ്ച തവാനനദ്വിഷൗ  
 മുരാരിപത്നി വ്രജതഃ പരാജയം |  
 ദ്വിഷാ സഹൈകേന മിഥോ വിരോധിനോഃ  
 ന യോദ്ധുമസ്തി പ്രഭുതാ ദ്യയോരപി || 8.28 ||

ത്വദാസ്യവസുതസ്കരം ധ്രുവമവൈമി ജൈവാത്യകം  
 പയോജനിലയേ യതഃ പിഹിതമന്ദിരായാം ത്വയി |  
 അസൗ നിശി വിജ്യംഭതേ പുനരപാവൃതേ ധാജി തേ  
 പരാചലവനേ രവേർഘൃണിഷു വാ ദിവാ ലീയതേ || 8.29 ||

ജൻമമന്ദിരമശോകസമ്പദഃ  
 സാലകാന്തമുരുകാന്തികന്ദളം |  
 ആനനം മദനകേളികാനനം  
 മന്യതേ ജനനി മാധവസ്തവ || 8.30 ||

സ്വരൂപതസ്ത്വദ്വദനാത്മനാ തഥാ  
 ദ്വിധാ സുധാംശൂർജ്ജലധാവജായത |  
 തദേഷ രാജാ ദ്വിജരാജ ഇത്യദഃ  
 പദം ദധാത്യർഥവദച്യുതപ്രിയേ || 8.31 ||

മാതഃ സരോജസദനേ വദനേ ത്വദീയേ  
 സംഹൃൽമമുത്പലമിവാച്ഛസരോവിശേഷേ |  
 ചന്ദ്രേ കലങ്ക ഇവ ഭൃംഗ ഇവാരവിനേ  
 മന്ദേതരദ്യുതിരസൗ തിലകഃ സമീന്ധേ || 8.32 ||

ഉപാശ്രിതാനവയവമുദ്ഗതശ്രിയം  
 പ്രിയംഗുണാദികമണുമധ്യമാ ശുഭം |  
 ത്വമേയുഷീ വരതിലകാനനാ രമേ  
 സുധാന്യഭൂരുചിരസുധായര്യാപ്യസി || 8.33 ||

നലിനശശിനൗ സിന്ധോഃ കന്യേ സരോഗനഭോഗതാ -  
 ത്യജനകുതുകാദേതൗ ജാതൗ ത്വദക്ഷിമുഖാത്മനാ |  
 സഹ നിവസതഃ സേതുകൃത്യ ഭ്രൂവോർയുഗമന്തരേ  
 സഹജരിപുതാഭാജോർജ്ജൻമാന്തര്യേപി ന സംഗതിഃ || 8.34 ||

നയനയുഗളാക്രാന്തം കർണാന്തയുഗ്മമധോക്ഷജ -  
 പ്രണയിനി തവ സ്രഷ്ടാ ദൃഷ്ട്യാ ഭയാകുലമാനസഃ |  
 അഹഹ മൂഖമപ്യാദ്യാം മാ ക്രാമ്യശേഷമിതി ന്യയാത്  
 കിമുപരി തയോർധീമാൻ സീമാവിഭാഗശിലേ ഭ്രൂവൗ || 8.35 ||

യത്കിങ്കരാഃ സരസിജാസനശങ്കരാദ്യാഃ  
 ദേവാഃ സ ഏഷ ദനുജാരിരപി ഭൂവോന്യേ |  
 ജാഗർതി കിങ്കരതയാ ജഗദംബ നിത്യം  
 ഛന്ദാനുവർത്തനകൃതഃ കുടിലസ്യ സർവേ || 8.36 ||

ശ്രുത്യന്തജുഷുമലോത്തമകാന്തിയോഗാത്  
 അത്യന്തസുന്ദരമനംഗജനേർനിദാനം |  
 ഉദ്ഭാസിതാമരസഭാമഹിതം മദംബ  
 കോ ന സ്തുവീത നയനം തവ കൃഷ്ണരൂപം || 8.37 ||

ദുഗ്ധാംഭോധിസുതേ ത്വദക്ഷിവിജിതോ രാജാനമേണോ ഗതഃ  
 ത്യക്ത്വാസാവപി മണ്ഡലം മുഖജിതോ ദുർഗേശമേണോശ്രയഃ |  
 സ ത്വേകം കരതഃ പരം ച ശിരസാ ധൃത്വാ ദൃഗാസ്യദ്വിഷോഃ  
 ദുർഗേശഃ സ്വയമീശ്വരോപ്യടി ഖൽവദ്യാപി ഭിക്ഷാമഹോ || 8.38 ||

നയനം തവ ദേവി വർണരീതഃ  
 വിപരീത്യേപി വിപര്യയം ന യാതി |  
 കമലം തു സമേതി കണ്ണുഗേഹേ  
 കഥമാഹുഃ സമതാം തയോഃ കവീന്ദ്രാഃ || 8.39 ||

നിശായാമംബ ത്വന്നയനസുഷമാമോഷകമിതി  
 ക്രൂധാ നൂനം രാജ്ഞാ കുവലയമിഹാകാരി വികചം |  
 ചകോരാസ്തച്ചോരാഃ ചകിതമനസഃ പ്രേക്ഷ്യ തദിദം  
 സുതപ്താസ്തപ്തപാദം ഗ്രഹണമഭിതൻവന്ത്യശരണാഃ || 8.40 ||

അമർഷാൽലോകാംബ സ്വവസുഹരനീലോത്പലഭൃതോഃ  
 അപി ശ്രുത്യോഃ സീമാം കബലയതി തേ നേത്രയുഗലം |  
 കൃതഃ കൽപേഷ്യാർതിം ന പരമപരാധഃ ഫലതി തത്  
 വിപക്ഷാണാം പക്ഷീകൃതിരപി വിഷാദായ ഭവതി || 8.41 ||



ചക്ഷുഃ പ്രമാണേന സമുദ്രകന്ധേ  
 സീമാ ശ്രുതേഃ സങ്കുചിതാ തവാഭൂത് |  
 ന തത്ര കൈമുത്യനയാത് കഥഞ്ചിത്  
 ഉൻമേഷമൃച്ഛത്യുപമാനവാർതാ || 8.42 ||

ത്രൈലോക്യ സന്ത്രായിണി താവകീനോ  
 ധ്രുവം കടാക്ഷോ ധൃതരാഷ്ട്രജാതഃ |  
 കൽയാണി കർണപ്രണയീ കഥം വാ  
 പുഷ്ണാതി കൃഷ്ണാർജുനദീപ്തിയോഗം || 8.43 ||

ആകർണദേശാദുദിതപ്രകർഷം  
 തവാക്ഷി മന്യേത്നനുബാണരൂപം |  
 യത്കങ്കടം വേങ്കടനായകസ്യ  
 ധൈർയാത്മകം കൃന്തതി സിന്ധുകന്ധേ || 8.44 ||

ഗുപ്താ വനേഷു വിഹരന്തി സുഹൃദ്യമീനാഃ  
 കന്യാപി നോ കുവലയേഷു ദിവാ പ്രകാശഃ |  
 രാജേണാ ബിഭേതി ജഗദംബ കുശേശയാലിഃ  
 കർണേജപേ ജയതി നേത്രയുഗേ ഭവത്യാഃ || 8.45 ||

ആസ്യാദനേ കൃതരസാവധരാമൃതസ്യ  
 മാതസ്ത്വദക്ഷിമധുപൗ ബത മാർഗമധ്യേ |  
 നാസാവ്യചമ്പകമവേക്ഷ്യ നിവൃത്തയത്തൗ  
 ദൃഷ്ടേപ്തിതാഗ്രഹണതസ്തരലൗ സദാ സ്തഃ || 8.46 ||

ജാതോൻമേഷൗ മുഖരുചിസുധാ സാഗരേ താവകീനൗ  
 നേത്രാത്മാനൗ ജനനി ഭുവനോജ്ജീവനൗ ദിവ്യമീനൗ |  
 ന്ധുനാകാരാൻ ഭഗവതി നിജാപേക്ഷയാ രാക്ഷസാരോഃ  
 ചക്ഷുർമീനാൻ കബലയത ഇത്യേഷ ജാതിസ്വഭാവഃ || 8.47 ||

സൗവർണം തേ സിന്ധുകന്ധേ നിരുന്ധ്യാത്  
 ആതങ്കം നഃ കർണതാടകയുഥം |  
 നൃത്യന്തീനാം യത്ര നേത്രദ്യുതീനാം  
 ജാലം നീലഗ്രാവഭാവം ബിഭർതി || 8.48 ||

പുഷാ കർണേ സ്വർണതാടകഭൂഷാ -  
 വേഷാദിന്ധേ പുത്രനാമാദരേണ |  
 തത്സാമീപ്യാദേവ ദേവി പ്രസാദം  
 നിത്യം ധത്തേ നേത്രപങ്കേരുഹം തേ || 8.49 ||

ത്രൈലോക്യാംബ ത്വദ്വതംസോത്പലാനേ  
 ഗുഞ്ജം ഗുഞ്ജം സഞ്ചരൻ ചഞ്ചരീകഃ |  
 കീം വ്യാചഷ്ടേ കാന്തസന്ദേശഹാരി  
 കർണാഭ്യർണേ കാമമന്ത്രാർഥതത്ത്വം || 8.50 ||

കാചിദ്ഭാതി വതംസകോത്പലമയീ കൽയാണതാടകസത് -  
 പ്രാകാരാശ്രിതകർണധിഷ്ഠ്യനിഹിതാ പ്രായഃ ശതഘ്നീ രമേ |  
 തദ്രത്താഗ്നിരുച്ഛിരൂണഃ സ്മൃതിഭൂവാ തന്ധ്യാ മുഖാത് പ്രേർയതേ  
 ലോലംബായസഗോളകഃ പ്രണയിനോ ദുർമാനവർമാർദനഃ || 8.51 ||

കംസാരാതേഷ്ടാടമാധിത്വരൈരന്യേ  
 കർണൗ പൂർണാവർണവേന്ദ്രസ്യ കന്ധേ |  
 ജാനന്തസ്തസന്നിധൗ ചഞ്ചരീകാഃ  
 ചഞ്ചൂർയന്തേ നോത്പലം തത്ര ഹേതുഃ || 8.52 ||

ഗ്രസ്സവതംസ കുവലയം  
 ദൃഗ്യുഗമുപകുജദലിരവമിഷാത് തേ |  
 മദ്യസുചോര ഇഹേതി  
 പ്രവദതി കില കർണപത്രമിത്രായ || 8.53 ||

ഇമാമവാമാം ശ്രുതിമിന്ദിരേ തവ  
 സ്തുവന്തി സന്തഃ സ്തുതിജൻമകാരണം |  
 ശിരസ്യമുഷ്ട്യാഃ സുമനോദിരഞ്ചിതേ  
 ചകാസ്തി ദൃഷ്ടിർജഗതാമധീശിതഃ || 8.54 ||

തവ ദ്വിതീയാ ശ്രുതിരുച്ചകൈരസാ -  
 വനംഗഭാവാനുഗുണാ ഗുണാംബുധേ |  
 വശേ നിധായൈനമശേഷശേഷിണം  
 കരോതി മാതസ്തുവ കർമകാരകം || 8.55 ||

ദീവ്യത്കർണസുവർണ കുണ്ഡലമയേ  
 ദീപ്താഗ്നികുണ്ഡേ ജ്വലത്  
 രത്താംഗാരഘനേ ഹരേർധൃതിമയീം  
 ഹൃത്യാഹൃതിം താവകേ |  
 ഭൃംഗാധ്യർയുരനംഗദീക്ഷിതവൃതോ  
 ത്യാങ്കാരമന്ത്രാൻ ജപൻ  
 വാരാശേർദുഹിതഃ പ്രദക്ഷിണവിധിം  
 വാരാൻ വിധത്തേ ബഹുൻ || 8.56 ||

ദേവാനാം മധുരം സ്വതഃ സ്തുതിവചോ  
 ദേവി സ്വതോ സുന്ദരം  
 മാദൃഗ്ബാലകജൽപിതം ച ജഗതി -  
 മാതഃ ശ്രുതീ യാതി തേ |  
 തന്ത്രാദ്യം തദവസ്ഥമേവ ചരമം  
 തത്തുൽയതാം ഗാഹതേ  
 മുക്തം ശുക്തിഷു മൗക്തികം ഘനപയോ  
 മുക്താ തു നൈവാൻയഥാ || 8.57 ||

സ്തുരൻമുക്താകാന്തിസ്തുരസലിലമഗ്രാരുണമണി -  
 പ്രഭാകൽഹാരാവൃം പ്രിയനയനമീനൈകശരണം |  
 ഹതാശേഷക്ലാന്തിം ഹരിദുപലനീലോത്പലഘനം  
 തടാകം താടകാന്തരമുഷസി സേവേ തവ രമേ || 8.58 ||

സുവർണതാടകമുനിഃ ശ്രുതൗ സ്ഥിരഃ  
 പ്രപന്നമുക്താഭ്യുദയോ ദയോദയേ |  
 പ്രകാശിതാർചിഃ സരണിഃ പ്രിയേ ഹരേഃ  
 ചകാസ്തി തേ ചക്രധരാഭിനന്ദിതഃ || 8.59 ||

തിലപ്രസൂനം തുലയത്യസൗ ജഗത് -  
 സവിത്രി നാസാ തവ സാരസാലയേ |  
 തദഞ്ചലോദഞ്ചിതുഷാരവിപ്രുഷാ  
 സമാനതാമേതി തദഗ്രമൗക്തികം || 8.60 ||

നാസാ തവാസൗ നവവംശവൽലീ  
 കാസാരജാവാസിനി കാത്ര ശങ്കാ |  
 പ്രലംബതേ തത്ര യദംബ മുക്താ -  
 ഫലം ബതേദം ഗലിതം ഹി തസ്യഃ || 8.61 ||

ശ്രീരാസ്യകാന്തിജലധൗ സ വിഭാതി നാസാ -  
 സേതുസ്തുവാദ്ഭുതഗതിഃ കലനേന യസ്യ |  
 നാമഃ സമേതി ന വിദേഹജയാൻവയം ഹാ  
 ലങ്കേശപാശകലനാദപയാത ധൈർയഃ || 8.62 ||

ഭൂസൂത്രാഭ്യമൂർധ്വമാബധ്യ മിൻവൻ  
 നാസാവംശസ്തംഭമംഭോധിജേ തേ |  
 തത്ര സ്ഥിത്യാ താണധവം സംവിധത്തേ  
 ചിത്രം ക്രീഡാം ചിത്ത ഭൂനാട്യജീവി || 8.63 ||

ദിവ്യം ദദാതി നവചമ്പകമംബ ഗന്ധം  
 ത്വദ്പ്രാണജന്മനി തദേവ സുധാബ്ധികന്ധേ |  
 ഗൃഹ്ണാതി തേ ബഹുവിധം കൃതിനോ ദദാനാ  
 ജന്മാന്തരേ സമധികം വിഭവം ലഭന്തേ || 8.64 ||

മദനജനനി നാസാമൗക്തികം വേദ്മി മൽലീ -  
 മുകുളമിതി സുഗന്ധിശ്യാസമന്ദാനിലേന |  
 തദുപരി യദജസ്രം തദ്വികാസപ്രതീക്ഷം  
 ദൃഗലിയുഗലമേതദ് ദൃശ്യതേ സാവധാനം || 8.65 ||

ഹസിതരുചി സിതാംശുകം വസാനാ  
 ശ്വസിതസമീരനഭേന നാട്യമാനാ |  
 ജനയതി ജനനി ത്വദീയനാസാ -  
 മണിഗണികാ മധുസൂദനസ്യ മോദം || 8.66 ||

മുഖവിധുമധുര്യാധരോഷ്ടസന്ധ്യാ -  
 പരിസരസീമി ഹരിപ്രിയേ ഭവത്യാഃ |  
 ഭജതി ജനനി നാസികാഗ്രമുക്താ -  
 ഫലമിഹ താരമുദാര താരലീലാം || 8.67 ||

സ്വരിപുരദഭിയാ വിവിക്ഷു നാസാ -  
 ബിലമിവ മൗക്തികമേതദഗ്രലഗ്നം |  
 സരസിജഭവനേ നിജപ്രതീപ -  
 ശ്വസിതനിവാരിതമംബ കമ്പമേതി || 8.68 ||

ഭവതീ സ്മിതചന്ദ്രികാ രമേ  
 ഭവതീസുന്ദരദന്തരശ്ശിഭിഃ |  
 ഭവതീയമകിഞ്ചനസ്യ മേ  
 ഭവതീവ്രാതപഖേദശാന്തയേ || 8.69 ||

ഹസിതം ഭവദ്ദീയമാദ്യവർണം

ജഹദേതജ്ജനനി സ്വരൂപഗത്യാ |

വിദധേ വിധുപാദജാതമൈത്രി -

മതിമന്ദസ്യ കിലോചിതായരാഹ്ണിഃ || 8.70 ||

മനോജമാതസ്തവ മന്ദഹാസം

മന്ദയേ മധുധ്വംസന കീർത്തിഭാസം |

വിസൃത്യരം ത്വദ് രസനാഗ്രവൃത്തേഃ

വാദേവതായാ വപുരംശുപുരം || 8.71 ||

നാസോരു മൗക്തിക ഘൃണിദ്വിഗുണീകൃതേന

ഹാസോദയേന ഹസതാ സുഷമാം ഹിമാംശോഃ |

ഹാ ഹന്ത സുന്ദരി തവാധരബന്ധുജീവഃ

പദ്മേ പരിസ്തുടമടീകത പാടലത്വം || 8.72 ||

ബാലേന്ദുകാന്തിരിവ പശ്ചിമസാന്ധ്യരാഗേ

പദ്മാലയേ സ്തീകഭാ ഇവ പദ്മരാഗേ |

പ്രത്യഗ്രപുഷ്പസുഷമേവ ച പൽലവാഗ്രേ

ഭാതി സ്തിതദ്യുതിരസാവധരേ ഭവത്യാഃ || 8.73 ||

സ്വാദ്യീ സുധാ സ്തിതമിഷേണ സുധാബ്ധികന്ദയേ

പ്രത്യക്ഷതസ്ത്വദ്യദരേ പരിദ്യശ്യത്യേസൗ |

സീക്താ യയാ തവ സദാ സ്വദതേ ചടുക്തിഃ

മാതഃ ശുഭായ മനസേ മധുവൈരിണോപി || 8.74 ||

മൃദ്വീകേയം ന ഖലു ഭജതേ മൃദ്വീകാരാദ്വിശേഷം

മന്ദയേ പുരം മലിനമലിനാമാകരം മാകരന്ദം |

മാതർനൈവാകലയതി സിതാ മാധുരീ സാധുരീതിം

ഹന്താഹന്താം തവ സുവചനേ ഭാതി മോചാ മുമോച || 8.75 ||

ഹൃത്യാ വാചാം രസമസദ്യശം ഹന്ത പുണ്യേഷവന്യേ  
 മൂഢം മധ്യേ ജ്വരകുഹരം പാടവാദുഢവന്തഃ |  
 തം കൃച്ഛാത് തേ ദദതി ച പുനർദാരിതാ ദാര്യയന്ത്രഃ  
 മാതർദേയം സ്വയമദദതാം മർദനം മാർദവായ || 8.76 ||

അദ്യാതഞ്ച ക്ഷീരധിമിന്ദോരമൃതൗഘൈഃ  
 ആമമൈനം ദേവി മമാ ചേക്ഷുമധേന |  
 തസ്മാദേവൈർയദ്യുപനീതം നവനീതം  
 തിക്തീകൂർയാദുക്തീരിയം തേ തദപി ശ്രീഃ || 8.77 ||

മാതഃ സമസ്തജഗതാമസി മാധവീ ത്വം  
 മന്യേ തവാധരദലം മൃദുലം പ്രവാലം |  
 ദന്താവലിം സുമനസാം തതിമുൽലിഖാമി  
 സ്വാദൂനി വേദ്മി ച മധൂനി സുഭാഷിതാനി || 8.78 ||

മാതർദവൻമുഖമയുഖസുധാബ്ധിമധ്യേ  
 ബിംബാധരാമൃതമഭൂദ്യചനാമൃതം ച |  
 ആദ്യം തയോഃ പിബതി സാദരമാനനേന  
 ശ്രോത്രദ്വയേന ചരമം പരമഃ പുമാൻ സഃ || 8.79 ||

പരിഹൃതദവശബ്ദാ ദാരതീ താവകീനാ  
 പരിഹസതു നികാമം കാലകംഠാഭിലാപം |  
 ശ്രുതിപഥമധുരേയം സിന്ധുകന്യേ കഥം വാ  
 ശുകമുഖ ഫണിതീനാം ദോഷമാവിഷ്ണരോതി || 8.80 ||

അസങ്കോചാം മോചാ മധുരിമമദോൻമോചനവിധൗ  
 അനീചാം തേ വാചാമഹരഹരഹം നൗമി ലഹരീം |  
 ഉദൂഹേ യാം ശ്രോതും കുതുകമുദധേഃ പുത്രി ദധതീ  
 ശ്രുതീഭാവം ചക്ഷുഃശ്രുതിപതിദ്യശാം വിംശതിശതീ || 8.81 ||

പര്യായഃ ശർകരായഃ പ്രതികൃതിരമൃത -  
 സ്രോതസാം താദൃശാനാം  
 സാക്ഷീ ഗോക്ഷീരഭൂല്ലാം സുരതരു സുമനോ  
 മാക്ഷികാണാം വികാരഃ |  
 പുണ്യേഷുണാം പ്രണാലീ പരിണതിരതുലാ  
 നാലികേരോദകാനാം  
 സോഽയം നാലീകഗേഹേ ജയതി തവ വചഃ  
 സംപദാം സംപ്രദായഃ || 8.82 ||

സുതാ സുധാബ്ധേഃ സഹജാ ഹിമാംശോഃ  
 മാതഃ പ്രിയാ ത്വം മധുരാധിപസ്യ |  
 തമാവിധായാസ്സവ കേ നു വീചീം  
 ആചാന്തമോചാം ന വദന്തി വാചാം || 8.83 ||

ദ്രാക്ഷാലിരാദൗ കില രൂപയുക്താ  
 മധ്യേഽധികേഷുപ്രദവാ സിതാ ച |  
 ഹാസ്യാ സുധാപ്യഗ്രജനാഭിയുക്താ  
 സ്യാദൗ രമേ ജാഗ്രതി വാഗ്രസേ തേ || 8.84 ||

നിഃസാര വംശജന്ദരേ ന്യവിശന്ത ഹന്ത  
 ദന്തദ്യുതി പ്രതിദാസ്സവ മൗക്തികൗഘഃ |  
 മാതർദ്വിജവ്രജ വിരോധിതയാ സ്ഥിതാനാം  
 മാതംഗ മൗലികലനാപ്യുചിതൈവ തേഷാം || 8.85 ||

രമേ രസജ്ഞാഞ്ചലശാരദായാ  
 രദാവലീ തേ രമണീയ രൂപാ |  
 മധുപ്രതിക്ഷേപി മനോന്യൂകുലേ  
 മന്ദാരമാലേവ ശുഭാ വിഭാതി || 8.86 ||



പ്രകാശതേ സജ്ജഘനാഗമേ ത്യയി  
 പ്രഗൽഭശോഭോദയിനീ രദാവലിഃ |  
 രമേ മുകുന്ദേന കിലാമുനാ ധൃതാ  
 ദൃതിർയദീയാ സഹസോൻമിഷൻമുദാ || 8.87 ||

ആപ്ലീകൃതാനാമമുകേന ഹാർദാൻ  
 സദാ മുകുന്ദേന സദാദൃതാനാം |  
 ശുചിദ്വിജാനാം നനു താവകാനാം  
 മുക്താകൃതിർവിശ്വസവിത്രി യുക്താ || 8.88 ||

ഹന്താരസ്തമസാം ദിശന്തു കമലേ ദന്താ മുദം താവകാഃ  
 യേഷുദാമജപാസപക്ഷ രസനാച്ഛായോപരക്താംശുഷു |  
 ഉച്ചൈഃ പക്ത്രീമ ദാഡിമ ഭ്രമവശാദുത്പിത്സുകേലീ ശുക -  
 പ്രത്യാവർതന ഖേദ നിഃസഹതയാ പാണിർവിശേഷാരുണഃ || 8.89 ||

കന്ധേ സിന്ധോഃ കാപി മൃദ്വി സുഹൃദ്യാം  
 ദദ്യാദ്വിദ്യാം ത്യദ്രസജ്ഞാ മനോജ്ഞാ |  
 യത്ര വ്യക്തോ രക്തിമാ വക്തി മാതഃ  
 വാചാം ദേവ്യാ നിത്യന്യത്താദിഘാതം || 8.90 ||

പ്രഹ്യാ ജിഹ്യാം തവ തു ശരണീകുർമഹേ ശർമഹേതും  
 രാഗാദാഗാംസ്യുപചിതവതോ രക്ഷിതും യാ രമേ നഃ |  
 വാരം വാരം വൃഷഗിരിപതേഃ കോപലോപാനുരൂപാഃ  
 സൂക്തീരുക്ത്യാ നിയതമയതേ ശോണിമാനം ശ്രമേണ || 8.91 ||

കംസദ്വിഷോ മഹിഷി കാനന ചന്ദ്രികേതി  
 ദോഷം വിഹായ രസനാമവനാത്മികാം തേ |  
 പ്രാപ്താപി പദ്മജവധൂർവനജൗകസന്ധേ  
 സംഗാദിവാധികവനസ്ഥിതിമേതി ഭൂയഃ || 8.92 ||

അഭ്യർച്ചതാമനഘ വാങ്മയസാരദായാ  
 രൂപം രൂചാ തുലിത ശാരദനീരദായാഃ |  
 വന്ദീഭവത്പ്രഥിത തുംബുരുനാരദായാഃ  
 വന്ദേ തവാംബ രസനാഞ്ചലശാരദായാഃ || 8.93 ||

മുകുന്ദകാന്തേ മുഖപദ്മകാന്തേഃ  
 തവാധരോയം തരുണാതപോ വാ |  
 ആനന്ദകൽയാവസരേ മുരാരേഃ  
 ആവിർഭവത് പ്രാഗരുണോദയോ വാ || 8.94 ||

ബിംബോഷ്ടയോഃ പൃഥഗവസ്ഥിതയോഃ കദാചിത്  
 സന്ധൗ കൃതേ ജനനി സാധുപദേ നിവിഷ്ടൈഃ |  
 ഓഷ്ണസ്തവൈഷ വിതരന്നിജമുഖ്യവർണം  
 ബിംബായ ലുബതി ച തസ്യ ജഘൻയവർണം || 8.95 ||

വൈകുന്ദകാന്തേ വചനാധരൗ ദ്വൗ  
 വക്ത്രേ തവാസ്താമമൃതാവതാരൗ |  
 ആഭ്യേ തു വർണഃ ശുകലാലിതോഭൃത്  
 അന്ത്യേ പുനഃ കിംശുകലാലനീയഃ || 8.96 ||

രാഗാവനേരപി തവാധര ജീവകസ്യ  
 രാജീവവാസിനി നിരാകൃതപൽലവസ്യ |  
 അച്ഛേർദ്വിജൈഃ പരിചയാദമൃതസ്യ രീതിം  
 ആരോഹതഃ സമുചിതോരുണബിംബ ഭേദഃ || 8.97 ||

തവ രദവസനേ ഗുണോത്തര്യേന്ദ്രിൻ  
 അധരപദസ്യ വിരോധി ലക്ഷണൈവ |  
 അമൃതകൃദപി മാധവോ മുനീനാം  
 അമൃതമുപൈതുമമും നിഷേവതേ യത് || 8.98 ||

ഹരിഗൃഹിണി ഹരിദ്രാ ലിപ്തയാ ശബധയാ തേ  
 തനുമതനുത വേധാസ്തപ്തകാർതസ്വരാഭാം |  
 അധരമച തത്രാപ്യംബ ലിമ്പൻ സുധൗഘൈഃ  
 അനയദനണിമാനം ശോണിമാനം കിമേനം ||8.99 ||

പ്രായസ്തേ ജഗദംബ ചുംബനവിധൗ ബിംബാധരാലംബനം  
 സക്രാന്തം മധു നന്ദനന്ദനമുഖേ സംഗീതകാലേ പുനഃ |  
 തസ്മാദ്യേണുമവാപ തദ്ഗതരസാസ്യാദീ തദാദിത്സയാ  
 വംശാൻ കൃഷ്ണപുരന്ധി രന്ധ്രയതി കിം തദ്യംശജാതാനലിഃ ||8.100 ||

വിദ്വജ്ജനൈ രുചിരവിദ്വുമ പക്തിരേഷാ  
 വിജ്ഞായതാം മദധരാദധരാ കിലേതി |  
 പ്രത്യക്ഷതഃ പ്രകടനായ പയോധികൻയേ  
 കംഠേ ബിഭർഷി കില വിദ്വുമമാലികാം ത്വം ||8.101 ||

കപോലൗ തേ മാതഃ കനകമയതാടക സുഷമാ -  
 ഝരാഘാതാരകൃതൗ ജനജനനി യത്രൈത്രവ നിഹിതാഃ |  
 അപി പ്രൗഢേന്ദ്രദ്വിദ്പരിവൃദ്ധവപുഃ പാടനഖരാഃ  
 സമാഖ്യാമൻവർമാം ദധതി നരസിംഹസ്യ നഖരാഃ ||8.102 ||

കാന്തൗ മാതഃ കപോലൗ തവ യദുപഗതാം  
 കർണരത്താംശു പുരം  
 സംപ്രാപ്തം ചുംബനേഷു പ്രിയതമവദനാ -  
 ദംബ താമ്ബുലരാഗം |  
 മത്യാ ഹസ്താംഗുലീദിസ്തുമസനരുചിദി -  
 ര്മാർജ്ജനൈർദ്വിസ്ത്രിരുകൃതം  
 തം ദൃഷ്ട്യാ ദർപണേ ഹ്രീഭരനമിതമുഖീ  
 ഹാസ്യതേ പ്രാതരാൽയാ ||8.103 ||

പാണധിച്ഛാ ഹസതേവ കൈടഭരിപുഃ  
 പാണിസ്ഥശംഖേന തം  
 പദ്മാവാസിനി പര്യജ്ജിഹസദസൗ  
 സ്യാലം ഹി ജൈവാത്യകം |  
 ഹിത്യേശം പ്രഭുരിത്യമും പ്രതി പരീ -  
 ഹാസായ വക്ത്രാത്മനാ  
 ജാതേനൈവമധഃ കൃതോ ഹിമരുചാ  
 ത്വത്കന്ധരാത്മാ ദരഃ ||8.104 ||

അന്തഃ സ്ഥോഷ്ഠോദ്ധാരാദ്  
 ഗൃഹീതമഖിലാംബ കംസദമനേന |  
 പാഞ്ചശരജന്മയമദിതഃ  
 പ്രതിഗർജ്ജതി കന്ധരാ ത്വദീയേയം ||8.105 ||

ചക്രാകതാമുപഗതം സ്തനമുനതം തേ  
 വീക്ഷ്യാതിതിക്ഷുരയമുച്ഛയവാംസ്തതോപി |  
 കംഠത്വമേത്യ ശിരസാ നിജഭുക്തമുക്താ -  
 ഹാരം ച വാഹയതി തേന തവാംബ ശംഖഃ ||8.106 ||

ജനസ്ത്രിലോകീജനനി സ്തനൗ തേ  
 കഥം പയോജേ കഥയത്യശേഷഃ |  
 ചതുർമുഖാദ്യർഭക ജീവനായ  
 ജാതം തയോരേവ പയോ ഹി ഭൂയഃ ||8.107 ||

അമൃതകലശവ്യൂഹേഷ്യാത്ത്മാദ്ഭവേഷു പയോധിനാ  
 ത്വയി കുചമിഷാദ്യൗ നിക്ഷിപ്തൗ വിവർധയിതും ജഗത് |  
 അമൃതസഹജേ യദുഗ്ധാസ്യാദനോൽബണപാണിമ -  
 ദ്രുഹിണരസനാവാസാദ്ഗൗരീ ബഭൂവ സരസ്വതീ ||8.108 ||

ന ജാതുചിദ്യർണവിപർയയം ഗതൗ  
 ഗുണോത്തരൗ കന്ദുകകഞ്ചുകൗ തയോഃ |  
 സ്വമിത്രമാദ്യം കുരുതേ രദ്യേന്തിമം  
 ബിഭർതി മുർധ്നാ ത്വദുരോജ ഭൂമിഭ്യത് ||8.109 ||

പുരസ്ത്വദീയാംഗ പുരപ്രവേശേ  
 പുരാണഗോപാല ഭൃതാവനംഗഃ |  
 ഉരോരുഹക്ഷീരഘടൗ ച പശ്യൻ  
 ഉച്ചൈസ്തരാം നന്ദതി സിന്ധുകന്ധയേ ||8.110 ||

പുഷ്പേഷു പുജാവിധിമാചരിഷ്യൻ  
 പുൺയാഹകുംഭാവിവ പദ്മനാഭഃ |  
 പയോനിയേഃ പുത്രി മഹാക്ഷതൈസ്തേ  
 പയോധരാവംബ പരിഷ്കരോതി ||8.111 ||

പരാമിമാമുനതിമശ്ലുവാതേ  
 സ്തരാംബ സദ്യഃ സ്തനഭൂഭൃതൗ തേ |  
 ചരാചരാണാമധിപോപി ചക്രീ  
 കരാർപണം ദേവി യയോഃ കരോതി ||8.112 ||

ഹന്ത സ്തനൗ തവ വിഭാഗകമാനഭിജ്ഞൗ  
 കന്ദർപമാതരത ഏവ കരാദിഷു ത്വം |  
 അംഗാന്തരേഷു പൃഥഗാഭരണം ദദാനാ  
 ഹാരം ദ്യയോരപി തയോരപൃഥഗ് ദദാസി ||8.113 ||

മുഷ്ണാതി മേദിനിഭൃതാം ശ്രിയമുനതാനാം  
 സുർയാശ്രിതം പരിഹസത്യപി സാധുചക്രം |  
 ഊർധ്വം ച പശ്യതി രമേ ത്വദുരോജയുഥം  
 ഇന്ദ്രകു ചരിത്രമവിവേകിനി നൈവ ചിത്രം ||8.114 ||

ഉച്ചൈരതൻവാജ്യവതീർണശക്ത്യോഃ  
 ഭൂയാംസി പാതും ക്ഷമയോഃ പയാംസി |  
 മാതർമഹാഹാരസമൃദ്ധിഭാജോഃ  
 യുക്തം ഹി പീനത്വമുരോജയോന്യേ ||8.115 ||

വിവേകവാർതാ വിരഹേപി പദ്മേ  
 ഗുരുത്വ ഭാജോന്യസ്യ കുചദ്വയസ്യ |  
 ശിര്യുത്തമാ ബിഭ്രതി ശിഷ്യഭാവം  
 ക്ഷമാധരാണാം ക്ഷമമേതദേഷാം ||8.116 ||

രമേ കരാഭ്യാം രചിതാർദനസ്യ  
 ത്രൈലോക്യഭിക്ഷോരതനുപ്രദാനം |  
 സ്തനാവുദാരൗ തനുതസ്തവേമൗ  
 തൃണീകൃതാഷ്ടാപദശൈലശൃംഗൗ ||8.117 ||

കുചൗ ഹിരൺയാചല സമ്പദം തേ  
 പ്രഹ്ലാദഹേതു നിയതം ഭജേതേ |  
 തനോതി മാതസ്തത ഏവ നൂനം  
 നൃകേസരീ തത്ര നഖക്ഷതാനി ||8.118 ||

ഉത്തുംഗയോസ്തുൽയമുരോജയോന്യേ  
 ഗദന്തി ഖർവം കഥമംബ കുന്ദം |  
 തത്കാർയഭൂതഃ കഥയത്യഗസ്ത്യഃ  
 തത്ര സ്വഹേതൗ പരിമാണമേതത് ||8.119 ||

രതവ്രതാരംഭ കൃതേ രതീശോ  
 ഹരിദ്രയാ ലിപ്തമധോക്ഷജായ |  
 മാതാ രമേ മംഗലനാലികേര -  
 യുഗം ദദൗ കിം ത്വദുരോജയുഥം ||8.120 ||

തവായമംബ സ്തനയോഃ സഖായൗ  
 ദധാതി കുന്ദൗ ശിരസേതി നൂനം |  
 ഗ്രാഹഗ്രഹാത് ത്രാതുമഹോ ഗജേന്ദ്രം  
 ത്വരാ ഹരേഃ ക്വാപി പുര്യാവിരാസീത് ||8.121 ||

ഉരോജയുമം തവ യുക്തിഭൂല്ലാ  
 കരീന്ദ്രകുന്ദൗ കഥയന്തി മാതഃ |  
 ആഭാതി തസ്യോപരി മൗക്തികശ്രീ  
 രോമാലിശുണ്ഡാ ച ലസത്യുപാന്തേ ||8.122 ||

ചന്ദ്രേണ ചക്രമിമൂനം കൃതവിപ്രയോഗ -  
 ത്രാസാദപേക്ഷിത തദീയജനാവലംബം |  
 വക്ഷോരുഹദ്വയമിഷേണ വിധുസ്വസന്തേ  
 പ്രാപ്യാംഗമുച്ഛതി നിരന്തരസംഗതിം തത് ||8.123 ||

സോഽപും കരാഭിഹതിമപ്രഭവൻ വധൂനാം  
 ദ്രാക് കന്ദുകഃ സ്തനതയാ്ംബ തവാവതീർണഃ |  
 തത്രാപ്യഹോ ഭജതി ശൗരികരോപമർദം  
 ക്ഷിപ്തഃ സുദ്യുഗ്ഭിരയതേ ക്വ ന മർദനാനി ||8.124 ||

നിത്യോൽലസദ്ഘൃസുണ ധാതുനിവേശഹൃദ്യൗ  
 മാതസ്തവ സ്തനഗിരീ ജയതഃ കഠോരൗ |  
 അധ്യാപിതം കഠിനതാമരവിന്ദനാഭഃ  
 ആലിംഗനേഷു കില യേന ഭൂജാന്തരാലം ||8.125 ||

ഘടികാശതകശ്രുതോച്ഛയം  
 ധനസാഹിത്യമദഃ സ്തനദ്വയം |  
 കുരുതേ കവിചക്ര നിർജയം  
 കമലേ കാന്തഗുരുപ്രഭോദയം ||8.126 ||

സുരതരുചിരലീലാ ശോഭിതോത്സാവിതി ശ്രീഃ  
 പൃഥ്വലകുചയുഗം ത്വം പ്രേയസേ ദേവി ദത്സേ |  
 സ തു തദപി ഗൃഹീത്യാ ചാപലാദംബരം തേ  
 ഹരതി പരഹിരൺയം ഹർതുരേഷ്വ സ്വഭാവഃ ||8.127 ||

ഉന്നമത്സരമന്നമത്സരം  
 കന്ദുകേ കലശസിന്ധുകന്യകേ |  
 പീനതോഷിതമപീനതോഷിതം  
 ഭാതി തേ യുഗമുരോരുഹോ രഹോ ||8.128 ||

ഉദഗ്രഹാരം കുചമണ്ഡലം തേ  
 ജനാർദനോ ദേവി ജഗത്യധീശഃ |  
 നിപീഡയത്യേഷ കരഗ്രഹേണ  
 കാരുൺയവാർതാ ക്വ ഹിരൺയഹർതുഃ ||8.129 ||

മദംബ ഭോഗ്യായതമാൽയജുഷേ  
 തവ സ്തന്നദ്വന്ദ്വ ഗിരീശമൗലൗ |  
 നികാമമുദ് വൃത്തതയാ നിപത്യ  
 ലുഠത്യസൗ ഹാരസുരസ്രവന്തി ||8.130 ||

പീതസ്തന്നസ്തേ കമലേ ശിശുത്യേ  
 പിതാമഹഃ സോജ്ജനി നിത്യത്യപ്തഃ |  
 സദാ തദാസ്യാദകരഃ സമുക്താ -  
 ഹാരോംബ കേനാപ തമാഭിധാനം ||8.131 ||

കൽയാണി ഭാവത്ക കുചാഗ്രജാഗ്ര -  
 ത്പ്രത്യഗ്രഹാര സ്തുടമൗക്തികാനി |  
 പ്രായഃ സുമേരും പരിതശ്ചരന്തി  
 പടുന്യുഡുനീവ പരിസ്തുരന്തി ||8.132 ||



സ്തനയോരനയോസ്തവാംബുരാശേ -  
 സ്തനയേ ദീവൃതി ദിവൃഹാരയഷ്ടിഃ |  
 പരിതഃ പൃഥുലാരവിന്ദകോശം  
 പ്രചലന്തീ കലഹംസമാലികേവ || 8.133 ||

മദനോപവനേ മദംബ ദേഹേ  
 തവ ബാഹേ കൃതവൽലികാ വിമോഹേ |  
 നവ പൽലവ ഫുൽലപുഷ്പ ഭൂയം  
 യദുപർയംഗുലയോ നഖാശ്ച യാന്തി || 8.134 ||

അംഭോജബന്ധുരയമംബുരുഹാൻ ദവീയാൻ  
 തത്സന്നിധിം ജിഗമിഷുസ്തനയേ പയോധേഃ |  
 അംഭോജമംബ തവ ഹസ്തതയാവതീർണം  
 സൗവർണകകണമിഷാനികഷാ സമീന്ധേ || 8.135 ||

ആമ്രേധിത ത്വത്കര പദ്മരാഗഃ  
 അത്യുജ്ജ്വലൈഃ കകണപദ്മരാഗൈഃ |  
 ലീലാശുകോ ദാഡിമബീജലുണ്ണോ  
 വിശ്വംഭരപ്രേയസി വിപ്രലബ്ധഃ || 8.136 ||

കൃതാഞ്ചനൗ കാഞ്ചന കകണസ്ഥ -  
 സക്രന്ദനഗ്രാവമഹസ്തരംഗൈഃ |  
 കൽയാണി പാണീ കനതസ്തരാം തേ  
 ശൈവാലമാലാഭിരിവാരവിന്ദേ || 8.137 ||

ഇന്ധേ താവകപാണീശോണിമദരഃ കൽയാണി നൈസർഗികഃ  
 പദ്മേ കകണപദ്മരാഗകിരണ ശ്രേണീഭിരാപ്യായിതഃ |  
 തത്സംരൂഢബിഡാലലോചന സുഹൃദ്വൈദൂർയവീക്ഷാഭയാദ് -  
 ഗച്ഛദ്വിഭ്രമകീരവാരണഘനായാസേന ചാമ്രേധിതഃ || 8.138 ||

കാഞ്ചീകവീന്ദ്രകവനാദപി കോമലം തേ  
 കൽയാണി പാണിതലമംബുജനാദകാന്തേ |  
 അശ്രാന്തമർമിഷു ബഹുഷ്യദിതൻയമാന -  
 ദാനശ്രമാദരുണിമാനമുപൈതി നൂനം ||8.139 ||

ന കേവലം നാഗനഗേശകാന്തേ  
 ഹസ്തോ നനു സ്വർണഗതോദ്യധികസ്തേ |  
 യം സംപ്രദാനീകുരുതേ സ നിഃസ്വം  
 സോദ്യപി ക്ഷിതൗ സ്വർണഗതോദ്യധികഃ സ്യാത് ||8.140 ||

അസാവനഷ്ടാപദമർമിനം ദ്രാക്  
 അഷ്ടാപദവാസമഹോ വിധായ |  
 ആപത്കമാദുരഗമണ്ണികൻയേ  
 കരോതി കൽയാണി കരസ്ത്വദിയഃ ||8.141 ||

ദീനാ ദാനൈസ്ത്വത്കരാബ്ജാദുപാത്തൈഃ  
 ദേവി സ്ഥാനേ സ്വർണവത്ത്വം പ്രപന്നാഃ |  
 ആസന്നേതേ സിന്ധുകൻയേ നദീനാഃ  
 ചിത്രം നിത്യം ദാന്തി ലക്ഷ്മീകുമാരാഃ ||8.142 ||

കനത്കനകകങ്കണോൽബണമണീഘൃണി ശ്രേണികാ -  
 മഹാസരിദുദഞ്ചിതം മകരമത്സ്യരേഖാവൃതം |  
 പ്രസഹ്യ മധുനാശനം കൃതവതൈവ കൃഷ്ണേന തേ  
 കരാംബുരുഹമിന്ദിരേ കലിതപീഡനം രാജതേ ||8.143 ||

സ്വർണസ്തുരദ്ബഹുവിധോർമികമണ്ണികൻയേ  
 രത്താകരം തവ കരം നിഗദന്തി സന്തഃ |  
 ആക്രാന്തസർവദുവനോ ഹി ജനാർദനോസൗ  
 ദുർധർഷതാം വ്രജതി യസ്യ പരിഗ്രഹേണ ||8.144 ||

പാലകം സുമനസാം തവ സ്ഥിര -  
 ച്ഛായമണ്ണിതനയേ സമാശ്രയേ |  
 പഞ്ചശാവമിഹ ദവ്യകൽപകം  
 ദാനവാരിപദ പോഷണക്ഷമം ||8.145 ||

ജനനി മരകതാദിഃ സാർദ്ധമാരക്തരതൈഃ  
 വിധുമുഖി നിഹിതസ്തേ വ്യർഥമേവോർമികാസു |  
 പ്രസ്യമരകരദീധിത്യങ്കുരൈരംഗുലീനാം  
 പരിഭജതി യതോസൗ പദ്മരാഗാവിശേഷം ||8.146 ||

രാഗം രമേ തവ ശുഭാംഗുലിസംഗലബ്ധം  
 വീടി മുരാന്തകമുഖേ പ്രകടീകരോതി |  
 മുക്താസവർണനവചൂർണഗനാഗവൽലീ  
 പർണാത്മനാ ന ഖലു രാഗകമാന്യമാ്സ്യഃ ||8.147 ||

ദവാന്ധകുപേ പതിതായ മഹ്യം  
 ദൂർമോചകർമോക്തര കർകശായ |  
 കരാവലംബം കമലേ ദദാസി  
 തദഞ്ചലം തേ തത ഏവ രക്തം ||8.148 ||

ദധതി നഖാസ്സവാംബ തനുഹേമലതാദഭുജാ -  
 രൂചിരകരാറവിന്ദചലദംഗുലികോടീജുഷഃ |  
 സരയസരസ്വതീ ഝരസമാപതനോപനത -  
 ഹ്രദതനുവീചികാഞ്ചല സമുജ്ജ്വലഹേനതുലാം ||8.149 ||

സമാനനാമാ സ വിധുഃ സമാനശേ  
 ദശേഹ ഭാവാനിതി മാതരീർഷ്യയാ |  
 പ്രശസ്തയോസ്സാവകഹസ്തയോർവിധുഃ  
 ദശാവതാരാൻ വിദധേ നഖാത്മനാ ||8.150 ||

വിഭാതി വാരാശിവരേണയകന്യാ  
 പ്രശസ്തഹസ്തോൽലസിതോ നഖാന്മാ |  
 വിധൂർവിചിത്രാഗമ ഏവ നൂനം  
 ന്വ്യാസൗ തുലാമേതി യതഃ കദ്വപി ||8.151 ||

ക്ഷത്രം തദേവ കഥയന്തി ബുധാഃ ക്ഷതേഭ്യോ  
 യത്രതായതേ യദുപതേർദയിതേ തത്ത്വഹം |  
 യത്പ്രത്യുത ക്ഷതശരതം തനൂതേ പ്രിയാംഗേ  
 നക്ഷത്രമേവ തദവൈമി നഖം ത്വദീയം ||8.152 ||

പാമോജാക്ഷഭുജാന്തരാലവസതഃ  
 പദ്മാലയായാശ്ചിരം  
 പാൺയോർദക്ഷിണവാമയോഃ സ്ഥിതിമതീ  
 പദ്മേ ദിശേതാം ശ്രീയം |  
 യത്രൈകം ഹരിദൃശ്യയോർമുകുലിതം  
 വേദാദദാക്ഷിണ്യവത്  
 യോഗോത്ഥാദ് ധ്രുവമന്യദേതി ഹസിതം  
 ദാക്ഷിണ്യശാൽയാശ്രയാത് ||8.153 ||

രോമാലിം ദ്രാഗുദ്ഗതാം നാദിരന്ധ്രാദ്  
 വ്യാലീം വിദ്മഃ പദ്മഗേഹേ ദവത്യാഃ |  
 ഗാഢോരോജസ്മേര ഹാരാഗ്രജാഗ്രത്  
 രത്നം നൂതനം തച്ഛിരസ്യം പ്രതീമഃ ||8.154 ||

ശൗരഃ സൂരാത്മനോക്വ്വേഷണഃ സമജനി യമുനേ -  
 ത്വുദ്ഗതേർഷ്യേവ ഗംഗാ  
 ജാതാംഘ്രൗ തസ്യ ഗൗണീ കില തദപി തവാ -  
 പത്യത്യേന്യത്ര നിന്ദാം |  
 തസ്യാഃ കർതും തവാസൗ കിമഭവദുദരേ

ഭാനുജാ രോമരാജീ -  
വ്യാജാദ്വിശ്യാംബ പത്യാ വിദുരുദരഭവം  
മുഖ്യവൃത്തയാ ഹൃപത്യം ||8.155 ||

ജേതും കംസാരിമാരാദ്യവസിതമധികാ -  
മാജി സംഘസ്തനക്ഷാ -  
ഭൃദ്ഭ്യാമദ്യാശദേശേ തവ ജയതി തയോ  
രോമരേഖാ ശതഘ്നീ |  
ദത്തേ നാഭീ രമേ സജ്ജഘനധരണിഭൃ -  
ന്മണ്ഡലേ യന്മുഖോദ്യത്  
തപ്തായഃ പിണ്ഡപാതസ്ഥലനിയമ കൃതേ  
ക്ലൃപ്തഗർഭപ്രതീതിം ||8.156 ||

അഭ്യുദ്ഗതാധര രസ ഗ്രഹണായ രോമ -  
രേഖാഷഡംഘ്രിതതിരംബ പഥി പ്രരൂഢം |  
ഉത്തുംഗസംഗതമുരോജഗിരീന്ദ്രയുഥം  
ഉൽലംഘിതം ചിരമുപായമുദീക്ഷതേ കിം ||8.157 ||

രത്നാവലീ തവ രമേ വരമേഖലായാം  
അംഗാരപക്തിരവിദൂരഗതാ തു തസ്യഃ |  
രോമാവലീ തദുപജാതവിശീർണമൂല -  
ധൂമാകൃതിം വഹതി ശക്രമണീവ നീലാ ||8.158 ||

നിഃശ്രേണികാ നാഥഭൃശോരുരോജ -  
ദൂർഗാധിരോഹേ തവ രോമരേഖാ |  
ലാവൺയലക്ഷ്മീ വരവേണികാ വാ  
രതീശഭൂപാല കൃപാണികാ വാ ||8.159 ||

സ ത്വദ്ഗർഭസമുദ്ഭവോപ്യയുതശുക്ലസന്ദായകൈഃ സായകൈഃ  
 പഞ്ചേഷുഃ പിതരഞ്ച വഞ്ചയതി തത്പഞ്ചായുധം മാധവം |  
 ലഗ്നാ നൂനമതോ ജഗജ്ജനനി തേ രോമാവലിച്ഛദ്മനാ  
 താതദ്രോഹിസുതപ്രസൂത്യുപനതാ ദുഷ്കീർതിരേവോദരേ || 8.160 ||

രജ്ജും രോമാലിരൂപാം ഗുരുകുചകലശാ -  
 ലംബിനീം ജീവനാർഥീ  
 പ്രാതസ്ത്യന്നാഭിവാപീപരിസരമനയ -  
 ന്മന്മന്മമോ ജാതത്യഷ്ണഃ |  
 ദൃഷ്ട്വാ താമത്യഗാധാമിഹ ന പുനരലം  
 ദൈർഘ്യമസ്യ ഇതി ശ്രീഃ  
 താമൗജ്ജ്വൽയത്തത്ര രജ്ജും ന തൃഷ്ണ ഉപരതിഃ  
 ശംബരധ്വംസിനഃ സ്യാത് || 8.161 ||

ഋത്വിഗ്രമേ രതിമവേ നനു യൗവനാത്മാ  
 നാഭീബിലാവടയുതോദരവേദികായാം |  
 യുപം തനോതി തവ രോമലതാസ്യരൂപം  
 ശങ്കേസ്യ സംഗതമുരോജയുഗം ചഷാലം || 8.162 ||

രതീശമാതസ്തവ രോമവൽലികാ -  
 മയീ മനോജ്ഞാ യമുനാ പുനാതു മാം |  
 വലിത്രയം യത്ര തരംഗവിഭ്രമം  
 ബിഭർതി ഹാരാംശുചയശ്ച ഘനതാം || 8.163 ||

സ്തന്നാദ്രിഭാജി സ്ഥിരഹാരശോഭാ -  
 സുധാംബുധൗ രോമലതാ മുരാരേഃ |  
 വടച്ഛഭഃ സ്യാദുദരം തവാംബ  
 വലിത്രയം ചിത്രമിഹോപധാനം || 8.164 ||

നാഭീസരോരോധസി നാലികേര -  
 ദ്രുമദ്രമം രോമലതാ ദദാതി |  
 തദഗ്രലഗൗ തനുതസ്തവ ശ്രീഃ  
 സ്തനൗ പുനസ്തത്ഫലയുഗ്മശങ്കാം ||8.165 ||

നാഭീസരശ്ചിരമഗാധതരം വിധായ  
 നാരായണപ്രണയിനി ശ്രമിണാ വിധാത്രാ |  
 രോമാവലീ തവ വിദാതി തടേ തഭീയേ  
 ക്ഷിപ്തേവ തത്ഖനനഹേതുരയഃ ശലാകാ ||8.166 ||

സരിതോ ഗിരിതോഽവതീര്യ നില്ലം  
 പ്രവിശന്ത്യംബ തവാത്ര നാഭിഗർഭാത് |  
 തനുരോമലതാ കലിന്ദജ്വഹോ  
 സ്തനശൈലാന്തികമാരുരുകുക്ഷതീവ ||8.167 ||

ദായാദഃ പിതൂരേഷ നാഭികമലേ  
 ദാമോദരസൈധതേ  
 ധാതേത്യേവമസൂയയേവ ജനനി  
 പ്രേപ്സുസ്തോഽപ്യുച്ഛയം |  
 നാഭീകൂപസമുത്ഥരോമലതികാ  
 നാലാഗ്രജാതാദ്ഭൂത -  
 സ്താരോരോജ സരോജ കോശയുഗമ -  
 ധ്യാസ്തേ സുതസ്തേ സൂരഃ ||8.168 ||

ജഗത്രതയി ചേതന ജൻമഹേതൗ  
 വലിത്രയി ഭാതി തവോദര്യേസ്തിൻ |  
 നാരായണപ്രേയസി നാഭികൂപ -  
 നിപാനസോപാനപരമ്പരേവ ||8.169 ||

ജിത്യാ ജഗന്തി വിശിവൈർജഗദംബ ജൈത്ര -  
 സ്തംഭം തവാംഗഭുവി രോമലതാച്ഛലേന |  
 മിൻവൻ മനോജന്യപതിർജിതലോകസംഖ്യാം  
 മൂലേ കിമസ്യ തിസ്യഭിർവ്യലിഖദ്യലീഭിഃ ||8.170 ||

സ്നാതസ്യ നാഭിസരസി ധ്രുവമണ്ണികന്ധേ  
 സഞ്ജമുഷോ രതിപതിവ്രതിനഃ സമാധിം |  
 ആഷാഢമേവ കലയേ തവ രോമരാജിം  
 അസ്യ വലിത്രിതയമസ്യ ച ദർഭകൂർചം ||8.171 ||

നാഭീവാപീസവിധഭുവി തേ യൗവനാരാമവൃദ്ധ്യ  
 ന്ധസ്തം രോമാവലിമയ ഘടീയന്ത്രദാരു സ്മരണ |  
 മൂലേ തസ്യ സ്തുരതി രചിതം പാദവിൻയാസഹേതോഃ  
 സോപാനാനാം ത്രിതയമുദധേഃ പുത്രി വൽയാത്മനാ കിം ||8.172 ||

ദീർഘം നാഭീവിവരസരസോ ദേവി ഗംഭീരിമാണം  
 സ്സഷ്ടം ദ്രഷ്ടും വൃഷഗിരിപതേരക്ഷമാവക്ഷമീനൗ |  
 ഗാംഭീർയൈകാസ്സദമപി രസൈഃ പൂരിതം മാനസം യത്  
 തസ്യ സ്വൈരം പതതി ജലധേഃ പുത്രി തത്രൈവ നിത്യം ||8.173 ||

ആശ്രിത്യ സജ്ജഘന ഹസ്തിഗിരിസ്ഥിതായാം  
 പഞ്ചായുധോ ഭൃശമുദഞ്ചതി ദേവി കാഞ്ചയാം |  
 നാഭീമനന്തസരസീം കലയേ ഖഗേന്ദ്ര -  
 സ്തംഭം ച രോമലതികാം വലിധിഷ്ഠ്യദാജം ||8.174 ||

ജഘനപുലിനവത്യാം കേശശൈവാലദാജി  
 ത്രിയുഗനയനമീനൈസ്സൃഷ്ടയാ സേവിതായാം |  
 ത്യയി രസഭരിതായാം ദിവ്യ സൗന്ദര്യസിന്ധൗ  
 നലിനമുഖി വിധത്തേ നാഭിരാവർതശോഭാം ||8.175 ||



ത്വൻമധ്യയഷ്ടിം പരിവേഷ്യ ശേതേ  
 നാഭീബിലാന്തേ രശനാപ്യദാകുഃ |  
 അസാവപൂർവഃ കമലേ യദീയാ -  
 ന്ധംഗാനി സർവാണി ച രത്നവന്തി ||8.176 ||

മധ്യാന്തനാ ജനനി ശബ്ദഗുണേന യോഗാത്  
 ജഗ്രാഹ ശബ്ദമതുലം രശനാഗുണന്യേ |  
 ശൗരേശ്വരോ വിയതി സൗതി സുഖം സ ശബ്ദൈഃ  
 തുഷ്യേ വിശിഷ്യ കില ശിഷ്യഗിരോ ഗുരോഃ സ്വഃ ||8.177 ||

രതിതന്ത്രരഹസ്യമംബ ശബ്ദൈഃ  
 രമണീയൈർവിശദം പ്രകാശയന്തി |  
 രസനൈവ രതിപ്രിയസ്യ നൂനം  
 രശനാസാവിതി ലേഖകപ്രമാദഃ ||8.178 ||

ഉപാശ്രിതാ മധ്യമമബ്ധികന്ധകേ  
 നിജപ്രഭാഭിഃ ശമിതോത്തമസ്ഥിതിഃ |  
 അസൗ കൃതശ്രീമദനാദരാ രമേ  
 ന മേഖലാ ന പ്രതിഭാതി മേ ഖലാ ||8.179 ||

യദനന്തപാണിനിഹിതം സുമധ്യമേ  
 വലതേ സുവർണമയസൂത്രമംബ തേ |  
 ഗുണവൃദ്ധിമാൻ പ്രകൃതിശോഭനോമുനാ  
 നിയതം സുശബ്ദനിചയോദ്ഭിധീയതേ ||8.180 ||

ശ്രുതിമഞ്ജുനാദനിചയൈരഭിരാമാ  
 സവലഗ്നനാഭിജ്ഘനദ്യുതിഹേതുഃ |  
 വിലസത്യനന്തസരസാക്ഷിയുഗായ  
 സ്വദതേ മുകുന്ദദധിതേ തവ കാഞ്ചീ ||8.181 ||

കാഞ്ചീം മുക്തിക്ഷേത്രമാഹൂർജഗത്യാം  
 ഇന്ദേ ചിത്രാ താവകീ ദേവി കാഞ്ചീ |  
 അപ്യാർയാണാം യോഗിനാം മുക്തിഹേതോഃ  
 ചേതോ യസ്യാം ബധ്യതേ താർക്ഷ്യകേതോഃ || 8.182 ||

ലബ്ധവാസമധികാഞ്ചി ദേവി സത്  
 രതജാതമഭിജാതദീപ്തികൃത് |  
 കംസഹിംസനകടാക്ഷപാത്രതാം  
 വിന്ദതീതി ക ഇവാത്ര വിസ്മയഃ || 8.183 ||

അൽപാദൽപം ത്വദ്വലഗ്നം ച ലഗ്നം  
 വാസസ്തസ്മിന്നർഥതഃ ശബ്ദതശ്ച |  
 അംബ സ്നേഹാദംബരം വീക്ഷ്യ കാഞ്ചീ -  
 ദംഭാദ് വിദ്യുത് തത്ര വിദ്യോതതേ ഹി || 8.184 ||

അക്ഷ്യപദാദനുതസ്തവ മധ്യാത്  
 അംബ രമേ വരമംബരമേവ |  
 അസ്യ ഹി വൈഭവമസ്തവിവാദം  
 വിപ്രതിപന്നമനൈന്ദ്രിയകത്വം || 8.185 ||

അൺവപ്യദസ്തവ വലഗ്നമിവാംബ കാഞ്ചീം  
 അപ്യംബരം സ്തനദരഞ്ച ബിദർതി യുക്തം |  
 ആഹൂർയതോ ദ്യുണുകകാരണമപ്യണും തം  
 ആധാരമത്ര കതിചിജ്ജഗതോഽഖിലസ്യ || 8.186 ||

കാർശ്യം ദൃഷ്ട്വാ കമലനയനേ നേത്രമേകം ദവത്യാ  
 ദത്തം മധ്യം പ്രതി തവ പതിസ്തത്ര തു സ്തർധയേവ |  
 നേത്രദ്വന്ദ്വം രൂചിരമദിശത് തദ്വിചിത്രം ത്രിനേത്രോ  
 ജാതോഽപ്യേഷ പ്രഥയതി കഥം സംപദം ശംബരാദരഃ || 8.187 ||

പയോജനാഭപ്രിയപത്നി വിഷ്ണു -  
 പദാരവിന്ദവ്യപദേശമേവ |  
 നിരീക്ഷ്യ മധ്യം നിയമേന തത്ര  
 നേത്രം മുദാ ത്വം നിദധാസി നൂനം ||8.188 ||

നേത്രേണ നീരനിധിപുത്രി നിതാന്തയോഗാത്  
 മധ്യം ന ചാക്ഷുഷമിതി ക്ഷമമേവ മാതഃ |  
 ആസന്നത്യാപി സുതരാമതിദൂരതേവ  
 പ്രത്യക്ഷതാം പ്രതിരൂണദ്ധി യഥാജ്ഞാനാദൗ ||8.189 ||

അത്യൽപഭാവാത് തവ ദേവി മധ്യോ  
 ഹരേഃ കടാക്ഷാവിഷയോ യതോഭൂത് |  
 അതുൽയകൽയാണഗുണാശ്രയസ്യാ -  
 പൃജ്ജസ്രബന്ധോന്യ കിലാനുരൂപം ||8.190 ||

സുരാശനശ്രീപ്രഥനേ നിദാനം  
 ഉപേന്ദ്രസന്തോഷകൃദബ്ധികന്ധേ |  
 വലഗമേതദ് രൂചിരോരൂരംഭാ -  
 വിലഗനേത്രം കലയേ ബലഹ്ലം ||8.191 ||

പരമാണുഷു മാതരാദിമം  
 യദിദം കോശകൃദാഹ മധ്യമം |  
 അമരഃ കില പാമരസ്തതഃ  
 സ ബഭൂവ സ്വയമേവ മധ്യമഃ ||8.192 ||

അധികാഞ്ചി തമാഭിവൃദ്ധിമത്യാ -  
 പൃഭിജാതഃ ശ്രുതിമജ്ഞുശബ്ദ പക്ത്യാ |  
 അതിഭംഗൂര ഏവ ശൂന്യവാദം  
 ന ജഹൗ മാധ്യമികക്രമസ്ത്വദീയഃ ||8.193 ||

ജനനി സ്യുതിജൻമമുലഭൂതം  
 തനു മധ്യം തവ സന്തതാനുമേയം |  
 തദിഹോപനതം പുരസ്തനാംഗീ -  
 കൃതസദ്ഗൗരവദർശനാനുരോധാത് ||8.194 ||

ന പരം തവ രമ്യസീധുമിത്രം  
 വചനം പഞ്ചമഭൂതമണ്ണികന്യേ |  
 അപി തു സ്തുടമേഖലാകലാപ -  
 പ്രസരച്ഛബ്ദഗുണോജ്ജ്വലം വലഗ്നം ||8.195 ||

പ്രബുദ്ധദീപ്തൗ പ്രബലാഗമം തേ  
 ഹസത്യശേഷാംബ ഗുരൗ നിതംബേ |  
 അന്തേ വസംസ്തസ്യ തു മധ്യമോയം  
 സ്ഥാനേ സമാതിഷ്ഠത ശൂന്യവാദം ||8.196 ||

മകരധ്വജരാജദ്രപീഠം  
 പുലിനം ഭൂഷണകാന്തിരത്നസിന്ധോഃ |  
 ജലജായതനേ പുഥു ത്വദീയം  
 ജഘനം യൗവനഹസ്തിമസ്തകം വാ ||8.197 ||

കാമാങ്കുശേന കലിതക്ഷതമച്യുതേന  
 പാമോധിപുത്രി പുഥുലം ജഘനം ദവത്യാഃ |  
 ഹസ്തിന്ദ്രമസ്തകമപൂർവമിദം യദസ്യഃ  
 ഹസ്താവുഭൗ ലസത ഊരുമിഷാദധസ്താത് ||8.198 ||

കരസ്ഥീകർതും യാം ദഗവതി തവോരുശ്രിയമസൗ  
 കരീ നിത്യം കാക്ഷത്യഭിലഷതി താമേവ കദലീ |  
 അതസ്താമീർഷ്യാതഃ പ്രസദമഭിമന്നാതി കലഭോ  
 ദ്വയോരേകത്രേച്ഛാ ജനയതി മിഥോ ദ്വേഷമധികം ||8.199 ||

പ്രകാശയത്പദ്മഗൃഹേ മദാവഹാ  
 ഹരേരനേകാകൃതി നേത്ര സമ്പദഃ |  
 ശുഭോരുരംഭാദ്വയശോഭിതം ദിവം  
 ജയത്യുദാരം ജഘനസ്ഥലം തവ || 8.200 ||

പ്രകൃതിഃ സമദർശിനീ മൃദുനാം  
 നിതരാമുനതിഭാജി നീചകേ ച |  
 പ്രഥതേ സമതാ യതസ്ത്വദൂർവോഃ  
 കരഭേ ദേവി കരേ ച കുഞ്ജരാണാം || 8.201 ||

കരഭഃ കലഭഃ പ്രശസ്തഹസ്തഃ  
 കദലീ ചാപ്യുരവഃ സ്യൂരംബ കാന്ത്യാ |  
 നനു തത്ര ച മുഖ്യവർണദൈർഘ്യാത്  
 കഥയന്ത്യുരുപദം ത്വദീയസകൃമ്നോഃ || 8.202 ||

തവോരുലക്ഷ്മീം ദ്വിരദാഃ കരസ്ഥാം  
 കർതും കൃതാശാ മധുപായ മത്താഃ |  
 ദിശന്തി ദാനം തദദീഷ്ടസിദ്ധിം  
 നാപന്നപാത്രാർപണതോ ഹി നാർഥഃ || 8.203 ||

അസാവസാരോന്തരതീവ കർകശോ  
 മലീമസശ്ചോപരി കൗഞ്ജരഃ കരഃ |  
 ഇതി ത്വദൂരു ഹസതോ ഹരിപ്രിയേ  
 കരിൺയപാസ്തേ കരഭസ്തു ദൂരതഃ || 8.204 ||

വിബുധാസ്തവ വർണയന്തി ജംഘേഘ  
 ശരധീ ദാശരഥിപ്രിയേ സ്മരന്ത്യ |  
 ന വയം ബഹുമൻമഹേ തദേതത്  
 ന ഹി പൃഷ്ടീകുരുതേ മനോഭവസ്തേ || 8.205 ||

പ്രമീലന്തു ശതാനി കാഹലാനാം  
 ശരധീനാം സമുദേതു വാ സഹസ്രം |  
 കമലേ തവ ജംഘയോസ്തതഃ കിം  
 ശതമന്യാഃ കിമവേക്ഷിതും ക്ഷമന്തേ || 8.206 ||

കാഹലഃ കമല മന്ദിരേ ഭവത്  
 ജംഘയോഃ ശ്രീയമചുചുരദ് യതഃ |  
 തന്യതേ ബഹുമുഖപ്രഭഞ്ജന -  
 ക്ഷോഭിതേന നിനദസ്തതോമുനാ || 8.207 ||

തനോതി സിന്ധോസ്തനയേ മനോജ -  
 തുണീരശങ്കാം തവ ദേവി ജംഘാ |  
 തദ്ബാണഭൂതം കമലം തദഗ്രേ  
 പാദാപദേശേന യദാവിരസ്തി || 8.208 ||

വൃന്ദേന വൃന്ദാരകസുന്ദരീണാം  
 നന്ദേഷുസുനോഃ സഖി വന്ദനീയേ |  
 മന്ദേതരാനന്ദമുമൂലകന്ദേ  
 വന്ദേ ഭവത്യാശ്ചരണാരവിന്ദേ || 8.209 ||

യൗ യസ്യ പാദൗ യദുവർയഭാർയേ  
 തസ്യൈവ ദൃഷ്ടൗ ഗതിദായിനൗ തൗ |  
 ചിത്രം തദേതച്ചരണൗ തവേമൗ  
 ഗജേന്ദ്രയോഗ്യാം ദിശതോ ഗതിം നഃ || 8.210 ||

നലിനായതനേ മൃദു പ്രവാലം  
 പദയോസ്സാവകയോർലവം പ്രതീമഃ |  
 അത ഏഷ ബിഭർതി പൽലവാഖ്യാം  
 ഭജതേ പാദപശബ്ദമസ്യ പാതാ || 8.211 ||

പദയോർദ്വിതയം നനു ത്വദീയം  
 ഭജതി സ്വാമിനി ബാലചിത്രരാഗം |  
 അഥ പൽലവരൂപമശ്ലുതേ തത്  
 പ്രതിഷേധന്തി ഹി ബാലസഖ്യമാർയാഃ ||8.212 ||

യദ്വസ്തു യദ്ഗുണവതാ കലിതാനുഷംഗം  
 തത്തദ്ഗുണീതി വിദിതം തവ പാദപദ്മേ |  
 അത്യന്തരാഗിണി കൃതം ഹൃദയം മൂനീനാം  
 വൈരാഗ്യമംബ ഭജതീതി വിചിത്രമേതത് ||8.213 ||

പാദാൻ സഹസ്രമപി ബാലസരോജബന്ധോഃ  
 പാദദ്വയീ ജയതി തേ ജഗദംബ ദീപ്യാ |  
 ബംഹീയസാമപി ന സദ്വസുഹാരകാണാം  
 പ്രായോ ജയഃ കുവലയാർതികൃതാം കൃതഃ സ്യാത് ||8.214 ||

നവപ്രവാലാദപി കോമലം തേ  
 ന വന്ദതേ കശ്ചരണാരവിന്ദം |  
 ശനൈരനൈഷീദ് ദൃഷ്ടദേ യദംബ  
 സ്സൃശൻ സശങ്കം ഭഗവാൻ വിവാഹേ ||8.215 ||

ശൂഭതരലാക്ഷമബ്ജ സുഷമായതനം ജഗതാം  
 ജനനി ശുചിദ്വിജൈഃ ശ്രീതമിദം പദമാസ്യമപി |  
 പരമിയതീ ഭിദാ പ്രഥമമദ്യുദയം ദധതാ  
 ത്വഹിമരുചാ സമം ഹിമരുചാ ചരമം ച രമേ ||8.216 ||

പ്രദ്വേഷി യഃ പാദരൂചിം തവാഗ്രഗ്യാം  
 തമിന്ദിരേ ദ്രഷ്ടുമയോഗ്യമാഹുഃ |  
 ദൃഷ്ടാന്തമത്ര പ്രതിഷിദ്ധദ്വേഷിം  
 ഉദ്യന്തമാദിത്യമുദാഹരാമഃ ||8.217 ||

ന വർണതഃ കേവലമീപിതാർഥ -  
 ദാനാദപി ത്വച്ചരണൗ സുരാഗൗ |  
 ശ്രിയൈവ നോദഞ്ചിത പദ്മജാതാ -  
 വിമൗ ജഗത്പൂജ്യതയാപി മാതഃ ||8.218 ||

അജേന്ദ്രദർഗാദിസുരവ്രജേഡിതേ  
 ഭജേ തവ ക്ഷീരധിജേ പദാംബുജേ |  
 വ്യനക്തി സക്തം യദലക്തകം ഹരേഃ  
 ഉരസ്തേ തസ്യ പരത്വമുച്ചകൈഃ ||8.219 ||

ഉദാരസന്ദേഹമുഷം വിതൻവതീ  
 മുദാ രസം ദേഹഭൃതാം ചിദാത്മകം |  
 സദാരവിന്ദേവ്യുദയന്തമിന്ദിരേ  
 പദാരവിന്ദേ ഹസതഃ ശ്രിയാ തവ ||8.220 ||

അപി നീരജസ്തുരണഹാർയഹോ രജഃ  
 സ്തുരണാപഹാരി പദയോർദ്വയം തവ |  
 അപി ഹംസകപ്രണയി ധൃതഹംസകം  
 ഗമനേന പദ്മഭവനേ വിശോഭതേ ||8.221 ||

കൗചിദംപ്രീകമലേ തവാശ്രിതൗ  
 കംസഹിംസനപുരന്ധി ഹംസകൗ |  
 മഞ്ജുലൈരവിലരഞ്ജകൗ രുതൈഃ  
 മാനസേ വിഹരതോ മധുദ്വിഷഃ ||8.222 ||

രാജച്ഛോഭനവാശ്രിതം ശുഭകരം  
 രാജീവരാജീസുഹൃത്  
 പദ്മേ ഗാഢതമോഹരം തവ പദം  
 ബാലാർകബിംബം ച തത് |



യദ്യപ്യംബ സമം തഥാപി വിദിതോ  
ഭേദസ്ത്രിയാനേതയോഃ  
അർഘ്യം സംസ്കൃതമുത്തരസ്യ കലയ -  
ന്ത്യാദ്യസ്യ പാദ്യം ബുധാഃ || 8.223 ||

തവ ഭഗവതി വന്ദേ ദിവ്യപാദാരവിന്ദേ  
സദസി യദഭിഷേകം ശംഭുജംഭാരിമുഖ്യാഃ |  
സ്വമുകുട ഘടിതസ്യഃ ശാഖിനിഷ്ഠനപുഷ്പ -  
പ്രസ്യമരമകരനൈരൻവഹം തൻവതേ തേ || 8.224 ||

പ്രണതിഷു തവ പുൺയദ്യന്ദ്യമാസീത് പുരാഭരഃ  
പ്രണിപതനത ഏകം ലോകമാതസ്ത്വദംഘ്രേഘ്യാഃ |  
ചിരവിരഹകൃശസ്യ സ്വാവതംസാമൃതാംശോഃ  
തവ നഖമയതാരായോജനേന ദ്വിതീയം || 8.225 ||

ചരണനലിനയുഗ്മം സംസൃതിക്ലേശസിന്ധോഃ  
തവ ഹരിസഖി സന്തസ്താരകം സംഗിരന്തേ |  
ഇദമുചിതമവൈവേദോ യേന തത്സംശ്രിതാനാം  
തതിരപി ച നഖാനാം താരകത്വം ദധാതി || 8.226 ||

അനിശം പ്രകാശമധിഗന്തുമിച്ഛയാ  
തവ ഭാതി സിന്ധുതനയേ പദാംബുജം |  
അധിഗമ്യ നൂനമഭവൻ യതോ നഖാ -  
ൻയത ഏവ ഖം ച തദഭൂന്നഭസ്ഥലം || 8.227 ||

മരാലികേഡ്യാപ്യമരാലികേഡ്യാ  
സുരദ്രുമശ്രീരപി വിദ്രുമശ്രീഃ |  
ഖരാംശുകാന്താ നഖരാംശുകാന്താ -  
പ്യംബ ദ്യയീയം തവ ചിത്രമംഘ്രേഘ്യാഃ || 8.228 ||

ചരണാവിമൗ ഹി കരുണാനിധേ യതഃ  
 തരുണാരുണഗ്രകിരണാനുകാരിണൗ |  
 അനുവിന്ദതസ്തദരവിന്ദബന്ധുതാം  
 അപി സാധുചക്രബഹുമാന്യതാം രമേ ||8.229 ||

പദമാശ്രിതസ്തുവ പയോധികന്യകേ  
 വിപദം ന ജാതു ഭജതീതി സാവ്രതം |  
 അപി തത്പരാഗമധിമൗലി ധാരയൻ  
 അപരാഗതാം വ്രജതി ജന്തുരദ്ഭുതം ||8.230 ||

ശ്രീതഃ പരാഗം ജരഃ ശശാങ്കോ  
 ദൃഷ്ടേ നതത്ര്യംബകശീർഷഗശ്രീഃ |  
 സ്തുശന്നപി ത്യത്പദയോഃ പരാഗം  
 ന ജാതു താരുൺയമഹോ ജഹാതി ||8.231 ||

സുരാദിമാന്യം വിധുതോപസർഗം  
 ശുഭാവഹം തേ മൃദു ചാരുവർണം |  
 പദം രമേ യഃ പ്രണമേജ്ജപേദ്യാ  
 ദൂരാദപാസ്യത്പരമാപദം സഃ ||8.232 ||

പാദം ത്രപാദം തവ പങ്കജാനാം  
 വന്ദേ ഭവം ദേവി തരീതുകാമഃ |  
 മന്യേ സമന്യേഡപി മണ്ണുലാക്ഷാ -  
 രാഗം പരാഗം വഹതേ യദീയം ||8.233 ||

പദദ്വയം യസ്തുവ ദേവി സേവതേ  
 പ്രഭുഃ ശ്രീതാനാം ദ്വിപദോ ഭവത്യസൗ |  
 വിധുസ്വസസ്തുദ്വിമുഖസ്തു യോ നരഃ  
 ചതുഷ്പദം ഹന്ത വദന്തി തം ബുധാഃ ||8.234 ||

പദയോസ്സവാംബരാഗം

പ്രാഹുഃ സ്യാഭാവികം വയം ത്വേനം |

പുഷ്പലരാഗപ്രിയതമ

ഹൃദയവസത്യുപനതം വിജ്ഞാനീമഃ || 8.235 ||

പരമകരാവലിരമ്യാ

ബഹുരാഗധരാധരോരുവിഭ്രമഭാക് |

അസി ഹംസഹാരിഗതികാ

പദ്മേ പിത്യവത്പിത്യപ്രസൂവച്ച || 8.236 ||

|| ഇതി ശ്രീമദ്വേങ്കടാധ്യാരിവിരചിതേ ശ്രീലക്ഷ്മീസഹസ്രേ സൗന്ദര്യസ്തവകഃ  
അഷ്ടമഃ ||